
Abstract. The article reflects the assessment of the financial condition of inno- 
vative economic development in Azerbaijan and the improvement of financing 
mechanisms. Because fiscal policy as a method of financial regulation of the eco- 
nomy contains important economic tools such as taxation and public spending it is 
extremely important in the implementation of innovation policy. Investment is an 
important factor in economic growth and the increasing investment potential in 
the country has a positive effect on economic growth. On the other hand, high 
demand encourages companies to increase production and investment. In order to 
study the fiscal mechanisms of the innovative economy, the structure of 
expenditures on science, technology, creation, maintenance and improvement of 
e-government as capital expenditures in the country is studied, new approaches to 
increase their economic efficiency are studied and research is conducted. Clarifi- 
cations have been made on new mechanisms for ensuring investment in 
innovative development, and the factors determining the country's innovative 
economic development have been comprehensively studied. A number of indi- 
cators related to innovative development in Azerbaijan using statistical and 
empirical methods are evaluated, and suggestions are made for the interpretation 
of the results. 

Annotasiya. Məqalə Azərbaycanda iqtisadiyyatın innovasiyalı inkişafının fiskal 
vəziyyətinin qiymətləndirilməsi və maliyyələşdirmə mexanizmlərinin təkmilləşmə- 
sini özündə əks etdirir. Fiskal siyasət iqtisadiyyatın maliyyə tənzimlənməsi üsulu 
olaraq vergitutma və dövlət xərcləri kimi vacib rıçaqları özündə saxladığı üçün 
innovasiya siyasətinin həyata keçirilməsində son dərəcə mühümdür. İnvestisiyalar 
iqtisadi artımın mühüm amilidir və ölkədə investisiya potensialının yüksəlməsi 
iqtisadi artıma müsbət təsir edir. Digər tərəfdən yüksək tələb istehsalın artırılmasına 
və firmaları investisiyaları qoymağa stimul verir. İnnovasiyalı iqtisadiyyatın fiskal 
mexanizmlərini tədqiq etmək məqsədilə ölkədə əsaslı xərclər kimi elmə, 
texnologiyaya, elektron hökumətin yaradılmasına, saxlanmasına və təkmilləş- 
dirilməsinə çəkilən xərclərin strukturu tədqiq olunmuş, onların iqtisadi səmərəli- 
liyinin artırılması məqsədilə yeni yanaşmalar öyrənilmiş, təkmilləşdirilməsi ilə 
bağlı araşdırılmalar aparılmışdır. İnnovativ inkişafın investisiya təminatının yeni 
mexanizmləri ilə bağlı dəqiqləşdirilmələr aparılır, ölkənin innovativ iqtisadi inkişa- 
fını müəyyənləşdirən faktorlar kompleks şəkildə tədqiq olunur. Azərbaycanda 
statistik və empirik metodlardan istifadə etməklə innovasiyalı inkişafla əlaqədar bir 
sıra göstəricilər qiymətləndirilmiş, nəticələrin interpretasiya olunması üçün təkliflər 
irəli sürülmüşdür. 

Giriş / Introduction 

Ölkəmizin iqtisadiyyatı daim dəyişməkdə olan neft gəlirləri şəraitində innovasiyalara 
xüsusilə ehtiyac duymaqdadır. Çoxsaylı tədqiqatlar göstərir ki, neft və qaz ehtiyatları ilə 
zəngin olan ölkələrin iqtisadi artımı resurs baxımından zəngin olmayan ölkələrdən geri qalır və 
davamlı olaraq iqtisadi böyümə üçün bu dövlətlər texnolofi yeniliyə daha çox ehtiyac duyur. 
Ötən əsrin 60-cı illərindən etibarən neft ölkələri illik ortalama 1.67%, qeyri-neft ölkələri isə 
1.76% iqtisadi artıma malik olmuşdur. Bu səbəbdən Azərbaycanın iqtisadiyyatının inkişafı 
strategiyasının əsas məqsədi qeyri-neft sektorunda inkişafı təmin etmək əsasında iqtisadi 
artıma nail olmaq və iqtisadiyyatı şaxələndirməkdir. Bu baxımdan iqtisadiyyatda 
innovasiyaların tətbiq edilməsinin genişləndirilməsi məqsədilə güclü stimullaşdırıcı 

mexanizmin yaradılması və inkişafı dövlətin iqtisadi siyasətində diqqət mərkəzindədir. 


Əsas hissə / Main part 

Ədəbiyyatların təhlili 

Ekonometrik hesablamaları aparmaq üçün Azərbaycan Respublikası Dövlət Statistika 
Komitəsinin məlumatlarından istifadə olunmuşdur. “Azərbaycan 2020: gələcəyə baxış” 
İnkişaf Konsepsiyası ölkəmizin müham makroiqtisadi stratefi planıdır. Bu planda ölkə 
iqtisadiyyatının orta müddətli dövrə inkişaf siyasəti müəyyən olunmuşdur və ölkəninh 
innovasiyalı inkişafının müəyyən konturları məhz bu materialda verilmişdir. Azərbaycan 
Respublikası Prezidentinin 06.12.2016 tarixli Fərmanı ilə qəbul olunmuş Stratefi Yol Xəritələri 
Milli İqtisadiyyat Perspektivi üzrə inkişaf göstəricilərinin, əsas hədəflərinin (SYX, 2016), 
həmçinin növbəti onillikdə ölkənin sosial-iqtisadi inkişafina dair Milli Prioritetlor təhlilindən 
irəli gələn bəzi məsələlər məqalənin hazırlanmasında mənbə kimi istifadə olunmuşdur. Y.H. 
Həsənlinin araşdırmalarından (Həsənli, 2014) ekonometrik modellərin tərtibi zamanı 
xətaların təyini üçün heterostatistiklik faizinin təyin olunmasında istifadə olunmuşdur. 

Bundan başqa, xarici ədəbiyyatlardan ekonometrik modelin qurulmasında geniş isti- 
fadə olunmuş, mövcud nəticələr şərh olunmuşdur. 


Metodologiya 

Tədqiqat prosesində sistemli və konseptual yanaşma, statistik və müqayisəli təhlil 
metodlarından, analitik ümumiləşdirmə metodlarından istifadə olunmuşdur. Tədqiqatın 
informasiya bazasını Azərbaycan Respublikası Dövlət Statistika Komitəsinin, Azərbaycan 
Respublikası uzunmüddətli makroiqtisadi inkişaf planlarının, eləcə də İnternet şəbəkəsinin 
məlumatları təşkil edir. 


Nəticələr və müzakirə 

Ölkəmizdə innovasiya yönümlü inkişafın təmin edilməsinin zəruriliyi 

Ölkədə makroiqtisadi sahələrin mövcudluğu onların bir-biri ilə qarşılıqlı əlaqə və 
təsirinin olmasını nəzərə alaraq dövlətin iqtisadi siyasətinin kompleks şəkildə həyata keçiril- 
məsini tələb edir. Məsələn, büdcə və pul-kredit siyasətləri vasitəsi ilə dövlət iqtisadiyyatın 
bütün sahələrinə: sahibkarlığı stimullaşdırır, iqtisadi tsiklə, investisiya aktivliyinə təsir edir, 
regional inkişafı təmin edir, xarici-iqtisadi fəaliyyəti tənzimləyir və s. təsir göstərir. 

İnnovativ iqtisadiyyatımızın əsas problemi ondadır ki, ölkəmizdə innovasiya potensialı 
yüksək olsa da, müəyyən obyektiv səbəblərdən innovasiya meylləri aşağıdır və bu iqtisadi 
inkişaf dinamizmini azaldır. Əsas məqsəd isə ölkəmizin dünyada ən zəngin təbii sərvətlərə 
malik, hər növ iqlim qurşağının rast gəlindiyi, yüksək iqtisadi inkişaf potensialına malik ölkəsi 
kimi davamlı iqtisadi artımını təmin etməkdir. Buna görə də regionlardakı inkişaf fərqlərinin 
aradan qaldırılması üçün davamlı olaraq məqsədli dövlət proqramları, strateji yol xəritələri 
hazırlanaraq icra olunur. 

2011-2012-ci illərdən sonra Azərbaycan sənayesində əhəmiyyətli dəyişikliyə məruz 
qalmış və ya yeni tətbiq olmuş məhsul, habelə təkmilləşdirilmiş məhsul innovasiyalarının 
istehsalında artım olmuşdur. 

Dövlət Statistika Komitəsinin məlumatına əsasən “Sənaye müəssisələrində innova- 
siyalara mane olan amillər” kimi “müəssisələrin pul vəsaitinin azlığı”, “dövlət tərəfindən 

maliyyə yardımın kifayət qədər olmaması”, “yüksək iqtisadi risk, müəssisənin innovasiya 
potensialının aşağı olması”,” yeni texnologiyalar haqqında informasiyanın çatışmaması”, 
“yeniliklərin dəyərinin yüksək olması” faktorları göstərilir (ARDSK, 2021). 

İqtisadi artım və texnolofi inkişaf (innovasiya xərcləri və patent statistikası ilə 
ölçülür) arasında yüksək müsbət korrelyasiyanın olması təsdiqlənib. Lakin, ölkəmizdə 
adambaşına düşən ÜDM-in illik artım tempi ilə A-İ xərclərinin ÜDM-ə nisbəti arasında 


müqayisəli analiz aparıldıqda məlum olur ki, 1996-cı ildən sonrakı dövrdə konkret bir 

korrelyasiya yoxdur. Bununla belə, adambaşına düşən milli gəlirin artdığı 2002-2007-ci illər 
üzrə iki göstərici arasında neqativ korrelyasiya (-0.93) müşahidə edilir. Nəticədə 
respublikada maddi rifahın artdığı dövrdə innovasiya xərcləri artmaq əvəzinə onun ÜDM-də 
xüsusi çəkisi daha da azalmışdır. 2008-2014-cü illərdə hər iki göstərici yüksək volatillik 
göstərdiyindən aydın korrelyasiya əlaqəsi müşahidə edilmir. 

Aparılan tədqiqatlar göstərir ki, A-İ xərclərinin ÜDM-də payı 1% artarsa, iqtisadi 
artım tempi müvafiq olaraq 0.25%-4эп çox artar. Bu baxımdan, A-İ xərclərinin ÜDM-də 
payının tədricən 1.5%-э çatdırılması, səmərəli universitet-sənaye əlaqələrinin qurulması, 
innovasiya fəaliyyətində “özəl-dövlət əməkdaşlığı”nın təşviqi dövlətin innovasiya siyasə- 
tində əsas məqsədlər olmalıdır. 

İqtisadiyyatın innovasiya sahələrinin inkişaf etdirilməsi məqsədilə potensial 
investisiya imkanlarından tam istifadə edilməməsi qismən fond bazarının zəifliyi, onun 
istehsaldan ayrılması ilə, vençur müəssisələrin qiymətli kağızlarla birja ticarətinin və 
elektron ticarətin zəif inkişafı ilə əlaqədardır. Bu vençur kapitalın dövriyyəsi üçün ciddi 
problem yaradır, belə ki, vençur investorun gəliri innovasiya müəssisəsinin səhm paketinin 
artan qiymətlə satışı zamanı yaranır, vençur firmalarından çıxış fazasında investorlar üçün 
çətinliklər yaradır. 

İndiki dövrdə respublikada innovasiya istiqamətli müəssisələrinin vençur mexanizmi 
ilə maliyyələşdirilməsi sisteminin inkişafına maneə yaradan problemlər kimi aşağıdakıları 
qeyd etmək olar: 

-ölkənin elmi-texniki sahəsində vençur maliyyələşdirilməsi üçün cəlbedici obyektlər 
kimi çıxış edə bilən yeni, az və orta sürətlə artan texnoloji müəssisələrin meydana çıxmasına 
imkan yaradan infrastrukturun az inkişaf etməsi, 

- fond bazarının zəruri dərəcədə kifayət etməyən inkişafı ilə şərtlənən vençur 
maliyyəsinin aşağı səviyyəli likvidliyi, 

- elmi müəssisələrin qapalı xarakteri, yəni onların perspektiv layihə və işləmələri 
barədə cəmiyyətdə informasiyaların azlığı: 

- vençur sahibkarları üçün qəbul edilən riski təmin edən yüksək texnolofi sektorun 
müəssisələrinə birbaşa investisiyaların cəlb olunması üçün iqtisadi stimulların olmaması, 

- kiçik və orta sahibkarlıq sahəsində vençur biznesinin nüfuzunun aşağı olması., 

- vençur kapitalı ilə innovasiya biznesinin qarşılıqlı effektiv əməkdaşlığını təmin 
edən infrastrukturun zəif inkişaf etməsi, 

- ölkədə vençur kapitalı mənbələrinin sayının az olması, 

- riskli kapital qoyuluşu fəaliyyətinin zəifliyi və bunun üçün lazımi bazar 
mexanizmlərinin olmaması, 

- kiçik bilik tutumlu biznes sferasında kommersiya fəaliyyətinin aşağı olması, 

- innovasiya layihələrinin idarə edilməsi üzrə ixtisaslı menecerlərinin sayının 
kifayətedici səviyyədə olmaması və s. 

Müəyyən çatışmazlıqlara baxmayaraq ölkəmiz innovasiyalı iqtisadiyyatın inkişafı 
istiqamətində göstərdiyi cəhdlər beynəlxalq agentliklər tərəfindən müsbət qiymətləndi- 
rilmişdir. Azərbaycan Qlobal İnnovasiya İndeksində (Global Innovation Index) 2018-ci ildə 
128 ölkə üzrə 82-ci olmuşdur. Ölkəmiz “İnnovasiya resursları” subindeksində daha yaxşı 
nəticəni — 26-cı yeri — 4-cü blok üzrə (“Daxili bazarın inkişafı”) əldə etmişdir. “Daxili 
bazarın inkişafı” bloku üzrə investisiyalar göstəricisində Azərbaycan daha yüksək mövqeyə 
— 3-cü yerə sahib olmuşdur. “İnstitutlar” blokunda biznes-mühit göstəricisi üzrə isə ölkəmiz 
38-ci yerdə qərarlaşmışdır. “Universitetlər və sənaye əməkdaşlığı” və “Klaster inkişafı” 
indikatorları üzrə Azərbaycan mövqeyi qənaətbəxş hesab edilə bilər: müvafiq olaraq 33 və 
34-cü yerlər. İnnovasiya nəticələri subindeksinin, “Texnologiyaların inkişafı və biliklər 
iqtisadiyyat” blokunun “Biliklərin yayılması” indikatorunda ölkəmiz 37-ci yerə 
yüksəlmişdir. 

Əlverişli biznes mühitinin yaradılmasında hökümətin aparıcı rolunun daha da 

gücləndirilməsi məqsədilə aşağıdakı tədbirlərin həyata keçirilməsi zəruridir: 

e Azad rəqabət mühitinin inkişaf etdirilməsi 

e Səmərəli vergi sisteminin təşviq edilməsi 

e Dövlət xidmətlərinin çevikliyinin və səmərəliliyin artırılması 

e Azad ticarət sazişlərinin bağlanması (lofistik nailiyyət indeksi) 

ə Texniki tənzimləmə və milli standartlaşdırma sisteminin beynəlxalq tələblərə uyğun 
formalaşdırılması, onların biznes mühitinə dəstək istiqamətində tətbiq edilməsi 


İnnovasiyalı iqtisadiyyatda bir sıra göstəricilərin əlaqələrinin ekonometrik 
qiymətləndirilməsi və nəticələrin interpretasiyası 

Cədvəl 1-də verilmiş göstəricilərin zaman sırası məlumatları əsasında ekonometrik 
modelləşdirmə üsulu ilə göstəricilər arasındakı əlaqələr qiymətləndiriləcəkdir. 


Cədvəl 1. Modellərin statistik bazası 


İlkin məlumatlar əsasında 













































































Ümumi Elm hi Texnologiya 
: Daxili Məhsul xərcləri 1777: xərcləri 
Шэг (ÜDM) min (EX) min ANY) min (TX) min 
manat 
manat manat manat 
1997 3158.3 7.2 1351.2 Ы 
1998 3440.6 6.3 1495.1 Ы̇ 
1999 3775.1 7.9 1293.8 sek 
2000 4718.1 9.3 1289.8 Ы̇ 
2001 5315.6 9.4 1454.5 sek 
2002 6062.5 11.4 2718.9 2. 
2003 7146.5 16.6 4249.3 sek 
2004 8530.2 20.0 5820.3 Ы̇ 
2005 12522,5 28.8 6733.4 53273.0 
2006 18746.2 32.0 7415.6 43875.0 
2007 28360.5 43.9 10353.9 49620.0 
2008 40137.2 62.1 13328.0 8020.0 
2009 35601.5 83.3 10475.0 4169.0 
2010 42465,0 92.8 14118.9 8139.0 
2011 52082,0 106.1 17048.8 31589.0 
2012 54743.7 116.7 20251.0 9326.0 
2013 58182,0 117.0 21448.2 13877.2 
2014 59014,1 124.2 21890.6 21534.1 
2015 54380.0 113.2 20057.4 35179.1 
2016 60425.2 110.2 22706.4 27979.0 
2017 70337.8 109.8 24462.5 16135.7 
2018 80092.0 117.8 25877.0 34353.6 
2019” 81681.0 122.3 24986.6 48037.1 




















**) Məlumat yoxdur. 
Mənbə: ARDSK (2021). 


Ümumi Daxili Məhsulun elm xərcləri, investisiya xərcləri və texnologiya 
xərclərindən asılılığının qiymətləndirilməsi 

Reqressiya modelini qurmaq üçün asılı dəyişkən olaraq ÜDM seçilmişdir. Modelin 
asılı olmayan dəyişkənləri isə EX (elm xərcləri), İX (investisiya xərcləri), TX (texnologiya 

xərcləri) dir. Bu dəyişkənlərin zaman yolu qrafiki aşağıdakı şəkildə göstərilmişdir. 
12 
































Log tx 

Sxem 1. İnnovasiyalı inkişafın faktiki, model qiymətlərinin və onlar arasındakı 
(fərqin) dinamikası 


Sxemdə ölkəmizdə innovasiyalı inkişafa təsir edəcək əsas göstəricilərin illər üzrə 
dinamikası əks olunmuşdur. 

Qırmızı rəng - elm xərclərini, göy rəng texnologiya xərclərini yaşıl rəng investisiya 
xərclərinin, qara rəng isə ÜDM i əks etdirir. 

Modeli qurmaq üçün hər üç göstərici üzrə 2005-2019-cu illəri əhatə edən 15 illik 
datadan istifadə olunmuşdur. Hesablanmış modeldə R-squared=0.95 rəqəmi sübut edir ki, bu 
model 95 faiz açıqlama gücünə malikdir. 


Cədvəl 2. Ekonometrik qiymətləndirmədə parametrlər və onların etibarlılıq testləri 




































































Dependent Variable: ÜDM 
Method: Least Squares 
Sample: 2005 2019 
Included observations: 15 
Variable Coefficient Std. Error t-Statistic Prob. 
C -3851.664 5706.758 -0.674930 0.5137 
EX 43.22409 119.8156 0.360755 0.7251 
INV 2.846344 0.581597 4.894012 0.0005 
TX 0.008777 0.099431 0.088275 0.9312 
IR-squared 0.951488 Mean dependent var 499 18.05 
[Adjusted R- 
squared 0.938258 S.D. dependent var 20418.21 
S.E. of 
regression 5073.514 [Akaike info criterion 20.12463 
Sum squared 
resid 2.83E+08 Schwarz criterion 20.31345 
Log likelihood -146.9348 Hannan-Quinn criter. 20.12262 
İF-statistic 71.91635 [Durbin- Watson stat 0.583886 
IProb(F- 
statistic) 0.000000 














Mənbə: “EViews 9” proqram paketi vasitəsilə aparılmış hesablamaların nəticələri 

3.1 Xətaların normal paylanmasının test edilməsi 


Reqressiya modelinin fərziyyələrindən biri modelin xətalarının normal paylanmaya 


sahib olmasıdır. Bu fərziyyə üçün qurulan hipotezis aşağıdakı kimidir. 
Ho: reqressiya modelinin xətaları normal paylanmaya sahibdir. 
Hi: reqressiya modelinin xətaları normal paylanmaya sahib deyil. 





Series: Residuals 
Sample 2005 2019 
Observations 15 


Mean -1.35e-11 
Median -277.7544 
Maximum 8704.273 
Minimum -5362.228 
Std. Dev. 4497.190 
Skewness 0.381978 
Kurtosis 1.971322 


Jarque-Bera 1.026129 
Probability 0.598658 

















-5000 0 5000 10000 





Sxem 2. Normal paylanmanın test edilməsi 
Mənbə: “EViews 9” proqram paketi vasitəsilə aparılmış hesablamaların nəticələri 


Yuxarıdakı hipotezisdə normal paylanmanı test edən Jarque-Bera testinin 
köməyindən istifadə edilmişdir. Testin statistikası JB=1.026 olaraq hesablanmışdır. Buna 
bağlı olan prob=0.598>0.05 olduğundan 5%-lik inam səviyyəsində Ho hipotezi rədd edilə 
bilmir. Yəni xətaların normal paylandığını deyə bilərik. 


3.2 Avtokorellyasiyanın test edilməsi 

Reqressiya modelinin digər fərziyyələrindən biri xətaların keçmiş dəyərləri ilə 
əlaqəsinin olduğunu test edən otokorelyasiya fərziyyəsidir. Əgər modelin xətaları arasında 
anlamlı bir korelyasiya əldə olunarsa bu zaman əsas fərziyyələrdən biri pozulacaqdır. 
Otokorelyasiya fərziyyəsini test etməyimiz üçün hipotez aşağıdakı kimidir. 

Ho: Pi=0 reqressiya modelinin xətaları I dərəcədən avtokorelyasiya xüsusiyyəti 
göstərmir. 

Hı: Pi40 reqressiya modelinin xətaları I dərəcədən avtokorelyasiya xüsusiyyəti 
göstərir.. 

Yuxarıdakı hipotezi test etməyimiz üçün 1 dərəcədən Breusch-godfrey Serial 
Correlation LM testindən istifadə olunmuşdur. 


Cədvəl 3.1 dərəcədən avtokorellyasiya testi 


Breusch-Godfrey Serial Correlation LM Test: 


F-statistic 9.663019 Prob. F(1,10) 0.0111 
Obs”R-squared 7.371467 Prob. Chi-Square(1) 0.0066 


Mənbə: “EViews 9” proqram paketi vasitəsilə aparılmış hesablamaların nəticələri 

Yuxarıdakı hipotezi test etmək üçün testin statistika dəyəri F-STATISTIC=9.663 
bərabərdir. Bu testin prob=0.0066<0.05 olduğundan sıfır hipotezisi 5%-lik inam 
səviyyəsində rədd olur. Başqa bir ifadə ilə modelin xətaları arasında 1 dərəcədən 
otokorelyasiya vardır. 

Ho: Р›=0 reqressiya modelinin xətaları П dərəcədən avtokorelyasiya xüsusiyyəti 
göstərmir. 

Hı: Pəz0 reqressiya modelinin xətaları II dərəcədən avtokorelyasiya xüsusiyyəti 
göstərir. 

Yuxarıdakı hipotezi test etməyimiz üçün II dərəcədən Breusch-Godfrey Serial 
Correlation LM testindən istifadə olunmuşdur. 


Cədvəl 4. II dərəcədən avtokorelyasiya testi 


Breusch-Godfrey Serial Correlation LM Test: 


F-statistic 4.423774 Prob. F (2,9) 0.0459 


Obs”R-squared 7.435936 Prob. Chi-Square (2) 0.0243 


Mənbə: “EViews 9” proqram paketi vasitəsilə aparılmış hesablamaların nəticələri 


Yuxarıdakı hipotezi test etmək üçün testin statistika dəyəri F-STATISTIC=4.423 
bərabərdir. Bu testin prob=0.0243<0.05 olduğundan sıfır hipotezisi 5 faizlik inam 
səviyyəsində rədd olur. Başqa bir ifadə ilə modelin xətaları arasında II dərəcədən 
otokorelyasiya vardır. 


3.3 Dəyişən variasiyanın test edilməsi 

Reqressiyanın digər fərziyyələrindən biri də xətaların dəyişən variasiya xüsusiyyəti 
göstərməsidir. Dəyişən variasiyanı test etmək üçün hipotezis aşağıdakı kimidir. 

Ho: Reqressiya modelinin xətaları dəyişən variasiya xüsusiyyəti göstərmir. 

Hı: Reqressiya modelinin xətaları dəyişən variasiya xüsusiyyəti göstərir. 

Bu hipotezisi test etmək üçün White testindən istifadə olunmuşdur və testin nəticəsi 
aşağıdakı kimidir. 


Cədvəl 5. Ekonometrik qiymətləndirmədə heteroskedatistiklik və stasionarlıq testləri 


Heteroskedasticity Test: VVhite 


F-statistic 4.609904 Prob. F (9,5) 0.0536 
Obs”R-squared 13.38672 Prob. Chi-Square (9) 0.1459 
Scaled explained SS 3.496313 Prob. Chi-Square (9) 0.9413 


Mənbə: “EViews 9” proqram paketi vasitəsilə aparılmış hesablamaların nəticələri 


Yuxarıdakı hipotezi test etmək üçün vvhite testinin statistika dəyəri F- 
STATISTIC=4.609 bərabərdir. Bu testin prob=0.0536>0.05 olduğundan Но hipotezisi rədd 
edilə bilmir. Modelin xətaları sabit variasiya göstərir. 

3.4 Sağlamlaşdırılmış reqressiya modeli 

Reqressiya Modelinin fərziyyələri test edildiyində edildiyində, otokorelasiyanın 1-ci 
və 2-ci dərəcədən varlığı Breusch-Pagan LM testi ilə ortaya çıxarıldı. Bildiyimiz üzərə, 
avtokorrelasiya problemində hesablanan parametrlər öz doğruluğunu qorusa da onların 
anlamlılığını test edən t-statistikaları doğru şəkildə hesablana bilmir. Bunun üçün, Nevvey- 
vvest sağlamlaşdırılmış standart xətaların istifadəsi ilə reqressiya modelimizi aşağıdakı 
şəkildə yenidən qurduq və modeli şərh edə bilərik. 


Cədvəl 6. Nevvey-VVest sağlamlaşdırılmış reqressiya modeli 


Sample: 2005 2019 

Included observations: 15 

HAC standard errors & covariance (Bartlett kernel, Newey-West fixed 
bandwidth = 3.0000) 


Variable Coefficient Std. Error t-Statistic Prob. 
С -3851.664 7560.277 -0.509461 0.6205 
ЕХ 43.22409 82.53683 0.523695 0.6109 
INV 2.846344 0.432220 6.585402 0.0000 
TX 0.008777 0.116007 0.075662 0.9410 
R-squared 0.951488 Mean dependent var 49918.05 
Adjusted R-squared 0.938258 S.D. dependent var 20418.21 
S.E. of regression 5073.514 Akaike info criterion 20.12463 
Sum squared resid 2.83E+08 Schwarz criterion 20.31345 
Log likelihood -146.9348 Hannan-Quinn criter. 20.12262 
F-statistic 71.91635 Durbin-Watson stat 0.583886 
Prob(F-statistic) 0.000000 Wald F-statistic 74.39476 
Prob (Wald F-statistic) 0.000000 


Mənbə: “EViews 9” proqram paketi vasitəsilə aparılmış hesablamaların nəticələri 


Modelin ümumi olaraq anlamlılığı sağlamlaşdırılmış reqressiya modelində vvald F- 
statistika ilə test edilir. Wald F-stat=74.3947 prob=0.000<0.05 olduğundan qurduğumuz 
reqressiya modeli ümumi olaraq anlamlıdır, yəni modelə daxil etdiyimiz elm xərcləri, 
investisiya və texnologiya xərclərinin ən az birinin ÜDM üzərində təsirə malik olduğunu 
söyləyə bilərik. Hansı dəyişkənin fərdi olaraq anlamlı olduğunu test etməyimiz üçün t- 
statistikalarından istifadə olunur. Burada, elm xərclərinin t-statistik=0.523 
prob=0.6109>0.05 olduğundan elm xərcləri ÜDM üzərində anlamlı təsirə malik deyil. 
İnvestisiyanın t-statistik=6.585 prob=0.0000<0.05 olduğundan investiyanın ÜDM üzərində 
təsiri anlamlıdır. Texnologiya xərclərinin isə t-statistik=0.075 prob=0.941>0.05 olduğundan 
texnologiya xərclərinin də investisiya xərcləri ilə müqayisədə ÜDM üzərində təsiri anlamlı 
deyil (Jarque, Bera, 1987). 

Reqressiya modelinin açıqlama gücünü təyin edərkən bu dəyər 93.82%-э bərabər 
olmuşdur, yəni ÜDM-dəki dəyişkənliyin 93.82%-i elm xərcləri, investisiya və texnologiya 
xərcləri tərəfindən izah olunur. 

Ümumi reqressiya modelinə görə, digər iqtisadi dəyişkənlər sabit olarsa, 
investisiyadakı 1 milyon AZN artım, ÜDM-u 2.846 milyon AZN artırır. Bundan əlavə 

elastiklik əmsalını hesablamış olsaq bu zaman investisiyadakı 1 96 artım, ÜDM-u ortalama 
0.99% artırır (Kmenta, 1986). 

Ölkəmizdə innovativ inkişafın fiskal mexanizmlərinin təkmilləşdirilməsi ilə bağlı 
konkret xərc istiqamətlərinin seçilməsi vacibdir. Əsasən 3 istiqamətdə təkmilləşdirilən bu 
xərclər ölkədə elm xərclərinin, texnologiya, eləcə də müasir innovativ avadanlıqlara yatırılan 
investisiyaların və eyni zamanda elektron hökümətin təkmilləşdirilməsinə yönəldilən xərclər 
formasında həm mikro, həm də makroiqtisadiyyatda innovasiya göstəricilərinin yaxşılaşma- 
sına səbəb olacaqdır. 

Aşağıda verilmiş model ölkədə innovasiyaların maliyyələşdirilməsi istiqamətinin 
optimal modelini xarakterizə edir. Cədvəldə ölkədə innovasiyaların maliyyələşdirilməsinin 
optimal modelinin minimum layihəsi təqdim olunmuşdur. Burada innovasiyalı inkişafda 
maliyyə resurslarının yönləndirilməsinin səmərəli mexanizmi təklif olunur. 


210 İqtisadi Artım və İctimai Rifah, 2021, No2 


İqtisadiyyat İnstitutu 








İNNOVASİYALI İNKİŞAFIN İSTİQAMƏTLƏRİ VƏ ONLARIN 


MALİYYƏLƏŞDİRİLMƏSİ 
(Dövlət və özəl sektor investisiyalarından birgə istifadə əsasında) 

Sxem 3. İnnovasiyalı inkişafın maliyyələşdirilməsinin optimal modeli 
Mənbə: Model Eurostat 2016 — Statistical Books tədqiqat materaiallarina ...istinad və müəllifin araşdırmaları əsasında hazırlanmışdır 

Nəticə / Conclusion 

Azərbaycanda innovasiya fəallığının formalaşdırılmasında mühüm şərtlərdən biri innovasiya 
sahibkarlığının maliyyələşdirilməsi işinin təşkili zamanı beynəlxalq standartlara uyğun səmərəli 
investisiyalaşdırma formalarının seçilməsi və təcrübədə effektiv tətbiqi hesab edilir. Məhz bu 
səbəbdən müvafiq istiqamətdə dövlət iqtisadi siyasətini müəyyənləşdirərkən həmin maliyyələşdirmə 
formalarının innovasiya fəallığına təsir göstərməsi baxımından üstünlüyü əsaslandırılmalı, onların 
respublikada tətbiq edilməsi imkanları aşkar olunmalıdır. Səmərəli innovasiya siyasəti keyfiyyətli 
dövlət idarəetmə strukturu və təkmilləşmiş biznes mühiti islahatlarını tələb edir. 

Резюме. В статье отражена оценка фискальной ситуации инновационного экономического 
развития в Азербайджане и совершенствование механизмов финансирования. Фискальная 
политика чрезвычайно важна для реализации инновационной политики, поскольку она содер- 
жит важные рычаги, такие как налогообложение и государственные расходы как метод финан- 
сового регулирования экономики. Инвестиции являются важным фактором экономического 
роста, и увеличение инвестиционного потенциала в стране положительно влияет на эконо- 
мический рост. С другой стороны, высокий спрос побуждает фирмы увеличивать производство 
и инвестировать. С целью изучения фискальных механизмов инновационной экономики была 
изучена структура расходов на науку, технологии, создание, поддержание и совершен- 
ствование электронного правительства по мере капитальных вложений в стране, изучены и 


212 İqtisadi Artım və İctimai Rifah, 2021, №2 


İqtisadiyyat İnstitutu 


исследованы новые подходы к повышению их экономической эффективности. был проведен. 
Разъясняются новые механизмы инвестиционной поддержки инновационного развития, все- 
сторонне изучаются факторы, определяющие инновационное экономическое развитие страны. 
Был оценен ряд показателей, связанных с инновационным развитием в Азербайджане с исполь- 
зованием статистических и эмпирических методов, и внесены предложения по интерпретации 
результатов. 

Ключевые слова: инновационное развитие, фискальные механизмы, венчурный капитал. 

